



Выдаецца
з 9 жніўня 1917 г.

ЗВЯЗДА

30

Чэрвеня 2017 г.

ПЯТНІЦА

№123 (28487)

Б Е Л А Р У С К А Я Г А З Е Т А



Чым здзіўляе
«Песня года»?

СТАР. 5



Вёска знікла.
Помнік
застаецца

СТАР. 13



Праграма
тэлебачання
на тыдзень

20 КАНАЛАЎ

ЦЫТАТА ДНЯ



Аляксандр ГОРВАЛЬ,
начальнік упраўлення
жыллёвай палітыкі
Міністэрства архітэктуры
і будаўніцтва:

«Каля 4,5 тысячы кватэр і жылых памяшканняў плануецца пабудаваць у 2017 годзе ў краіне для шматдзетных сем'яў. Згодна з рашэннем урада па планаванні будаўніцтва жылля на 2017 год асноўная ўвага ўдзелена менавіта шматдзетным сем'ям. Мы арыентуем выканкамы на тое, каб не толькі выканаць, але і перавыканаць гэтае заданне, для таго каб паменшыць чарговасць шматдзетных сем'яў. Дарэчы, на пачатак гэтага года на ўліку для паляпшэння жыллёвых умоў у нас было 30,5 тысячы шматдзетных сем'яў, з іх каля 7 тысяч стаяць на ўліку больш за 3 гады».

Курсы замежных валют,
устаноўленыя НБ РБ з 30.06.2017 г.

Долар ЗША		1,9336	▼
Еўра		2,2088	▲
Рас. руб.		0,0327	▲
Укр. грыўня		0,0740	▼

ISSN 1990 - 763X



У Альшанцы вырас сад

Сучасны дзіцячы садок адкрыўся ў новым густанаселеным гродзенскім спальным раёне Альшанка. Пабудаваны ён па тыповым праекце: трохпавярховы будынак зможна змясціць 12 груп — 230 дзяцей. Аднак пры неабходнасці колькасць месцаў можа быць павялічана. Тут створаны ўсе ўмовы для гарманічнага выхавання дзяцей. У будынку ёсць гульнявыя і спальныя памяшканні, спартыўныя і музычныя залы, камп'ютарны клас і басейн.



Фота БЕЛТА

IV Форум рэгіёнаў

СУСВЕТНЫ ЎЗРОВЕНЬ

Выстаўка інавацыйных дасягненняў у Маскве
прадэманстравала канкурэнтаздольнасць
беларускай і расійскай прадукцыі



Фота БЕЛТА

Ад электробуса і роботатэхнікі да медыцыны і інфармацыйных тэхналогій. Выстаўка ў рамках IV Форуму рэгіёнаў Беларусі і Расіі была ўрачыста адкрыта спікерамі верхніх палат парламентаў Беларусі і Расіі Міхаілам МЯСНІКОВІЧАМ і Валянцінай МАЦВІЕНКАЙ.

«У нашых эканомік добрыя перспектывы, — заявіў пасля адкрыцця экспазіцыі старшыня Савета Рэспублікі Нацыянальнага сходу Беларусі Міхаіл Мясніковіч. — Усе тэхналогіі, што дэманструюцца на выстаўцы, маюць найвышэйшы сусветны ўзровень. Такім чынам, мы можам казаць не толькі пра імпартазамышчэнне, але і пра тое, што мы канкурэнтаздольныя і можам упэўнена адчуваць сябе на сусветных рынках. Хачу заўважыць, што эканомікі нашых краін усё больш інвестуюць у сумесныя вытворчасці. Аб'ёмы такіх інвестыцый вымяраюцца мільярдамі долараў у год».

СТАР. 2

ЦТ—2017

АПОШНІ ШАНЦ СТАЦЬ СТУДЭНТАМ

Рэгістрацыя абітурыентаў для ўдзелу ў цэнтралізаваным тэсціраванні ў рэзервовы дзень будзе праводзіцца з 30 чэрвеня па 3 ліпеня. З сабой трэба мець пропуск на тэсціраванне, якое было прапушчана, дакумент, які сведчыць асобу абітурыента, і дакумент, які пацвярджае ўважлівую прычыну няўкі.

Істотным плюсам новых Правілаў прыёму можна лічыць з'яўленне трох рэзервовых дзён для здачы ЦТ: сёлета гэта 6, 8 і 10 ліпеня. Раней быў прадугледжаны ўсяго адзін такі дзень, і, калі абітурыент захварэў і прапусціў, напрыклад, два ЦТ, ён вымушаны быў страчваць цэлы год. Да таго ж спартсмены маглі прапусціць здачу ЦТ з-за важных спаборніцтваў, музыканты — з прычыны ўдзелу ў фестывалях і г. д. Цяпер у іх будзе магчымасць скарыстацца рэзервовымі днямі. Канкрэтнага пераліку ўважлівых прычын няма, кожны выпадак разглядаецца індывідуальна. Напрыклад, страта пашпарта лічыцца ўважлівай прычынай, але ўсё роўна трэба мець даведку, якая пацвярджае гэты факт.

СТАР. 3



Фота Сяргея Нікановіча